

भारत सरकार
आयुष मंत्रालय
लोक सभा
अतारांकित प्रश्न सं. 986

25 जुलाई, 2025 को पूछे जाने वाले प्रश्न का उत्तर

केंद्रीय आयुर्वेद अनुसंधान संस्थान

986. श्री जगन्नाथ सरकार:

क्या आयुष मंत्री यह बताने की कृपा करेंगे कि:

- (क) क्या केन्द्रीय आयुर्वेद अनुसंधान संस्थान, कोलकाता का नया भवन सात-आठ वर्षों से निर्माणाधीन है और यदि हां, तो तत्संबंधी ब्यौरा क्या है और इसमें विलंब के क्या कारण हैं;
- (ख) सरकार द्वारा निर्माण कार्य में तेजी लाने और परियोजना को समय पर पूरा किया जाना सुनिश्चित करने के लिए क्या कदम उठाए जा रहे हैं; और
- (ग) इस भवन का कब तक उद्घाटन किए जाने और सार्वजनिक उपयोग के लिए इसे कब तक पूरी तरह से चालू किए जाने की संभावना है?

उत्तर

**आयुष मंत्रालय के राज्य मंत्री (स्वतंत्र प्रभार)
(श्री प्रतापराव जाधव)**

(क): केंद्रीय आयुर्वेद अनुसंधान संस्थान (सीएआरआई), कोलकाता का भवन वर्ष 2016 से निर्माणाधीन है और इसमें हो रहे विलंब के निम्नलिखित कारण हैं:

- i. कार्य के क्षेत्र में संशोधन
- ii. सांविधिक भुगतान के कारण लागत में वृद्धि
- iii. अतिरिक्त कार्य और फर्नीचर की आपूर्ति/स्थापना

(ख): इस कार्य की नियमित रूप से निदेशक, सीएआरआई (कोलकाता), महानिदेशक (सीसीआरएएस) के साथ-साथ मंत्रालय द्वारा निगरानी की जा रही है, जिसके परिणामस्वरूप दिनांक 30.06.2025 तक 96% की भौतिक प्रगति हासिल की गई है और कार्य पूरी गति से चल रहा है।

(ग): निर्माण कार्य पूरा करने की लक्षित तिथि 31.08.2025 है।
